

دنیاۓ اسلام کی موجودہ اسلامی تحریکیں

مولانا مسعود عالم صاحب ندوی

[یہ مولانا کا دوسرا مقالہ ہے جو انہوں نے جماعت اسلامی پاکستان کے اجتماع عام منعقدہ

کراچی میں پیش فرمایا]

پس منظر | یہ کوئی ڈھکی چھپی حقیقت نہیں کہ بارہویں صدی ہجری یا اٹھارہویں صدی عیسوی کے آغاز میں دنیاۓ اسلام کا دینی و اخلاقی انحطاط اپنی انتہا کو پہنچ چکا تھا۔ اپنے تو اپنے غیر بھی قرن اول سے اس دور کے مسلمانوں کا مقابلہ کرتے، تو انہیں تعجب اور افسوس ہوتا۔ ایک امریکی مبصر و تحریک اشادورڈ Lothrop Stoddard نے اس عہد کی بڑی صحیح تصویر کھینچی ہے۔ امیر شکیب ارسلان کی رائے میں بڑے سے بڑا دقیق النظر مسلمان عالم بھی اس سے زیادہ صحیح اور واضح تصویر نہیں کھینچ سکتا تھا۔ وہ لکھتا ہے :-

” مذہب بھی دیگر امور کی طرح پستی میں تھا۔ تصوف کے طفلاۃ تو بہت نے حاصل

اسلامی توحید کو ڈھک لیا تھا۔ مسجدیں ویران اور انسان پڑی تھیں۔ جاہل عوام ان سے

لے امیر شکیب ارسلان (د ف ۱۹۳۶ء) اس دور کے سب سے بڑے مسلمان عالم، مورخ اور سیاسی مفکر تھے۔

سید جمال الدین افغانی کے خاص امداد مندوں میں سے تھے۔ ترکی حکومت کے خاص ارباب صل و عقد میں ان کا شمار

تھا۔ مرحوم انور پاشا سے خاص طور پر ان کے دوستانہ تعلقات تھے۔ طرابلس کے جہاد میں وہ انور مرحوم کے دوش بدوش کلم

کرتے رہے۔ عربی زبان ادب میں انہیں امامت کا منصب حاصل تھا۔ بلا مبالغہ کہا جا سکتا ہے کہ صدیوں سے عربی زبان کا ایسا

انشا پرواز پیدا نہیں ہوا۔ گو خود امیر شکیب مہمطفی صادق رافعی (د ف ۱۹۳۷ء) کو امامت کا منصب پیش ہوا، مگر حقیقت

یہ ہے کہ دونوں اپنے اپنے رنگ میں اس دور میں عربی زبان و ادب کے مجدد اور امام تھے۔ امیر شکیب ارسلان کی سیاسی تاریخ

تصفیفات بھی نہایت ممتاز حیثیت رکھتی ہیں۔

۷۷ حاضر العالم الاسلامی (ج ۱، ص ۲۶۰-۲۵۹)

بھاگتے تھے اور تعویذ گنڈے میں پھنس کر فقیروں اور دیوانے درویشوں پر اعتقاد رکھتے، اور بزرگوں کے مزاروں پر زیارت کو جاتے، جن کی پرستش بارگاہ ایزدی میں شفع اور ولی کے طور پر کی جاتی قرآن مجید کی تعلیم نہ صرف پس پشت ڈال دی گئی تھی بلکہ اس کی خلاف ورزی بھی کی جاتی تھی یہاں تک کہ مقامات مقدسہ بدھائیوں کے مرکز بن گئے تھے فی الجملہ اسلام کی جان نکل چکی تھی اگر محمد صلی اللہ علیہ وسلم پھر دنیا میں آتے، تو وہ اپنے پیروں کے ارتداد اور بت پرستی پر بیزاری کا اظہار فرماتے۔

یہی زمانہ ہے کہ غیرت حق کو حرکت ہوئی اور دنیا نے اسلام کے مختلف حصوں میں بیداری کے آنا ظاہر ہوئے۔ ہندوستان میں شاہ ولی اللہ دہلوی (۱۱۱۵-۱۱۷۶ھ)، یمن میں محمد بن اسماعیل الامیر علی (۱۰۹۹-۱۱۸۲ھ) اور نجد میں محمد بن عبدالوہاب (۱۱۱۵-۱۲۰۶ھ) نے اصلاح و تجدید کا علم بلند کیا۔ ان کے بعد ہندوستان میں شہیدینؒ یعنی سید شہید ریلویؒ اور مولانا اسماعیل شہیدؒ نے شاہ صاحبؒ کے کام کی تکمیل کی۔ نجد میں آل سعود اور آل ایشخ محمد بن عبدالوہاب کے بیٹوں اور پوتوں نے مل جل کر دعوت و اصلاح کا کام جاری رکھا۔ یمن میں کوئی باضابطہ تحریک تو نہ اٹھی اور محمد بن اسماعیل الامیر کی دعوت بھی علمی حدود سے آگے نہ بڑھ سکی تھی، تاہم اس میں حرارت تھی۔ الامیر کے بعد شوکانی (۱۱۷۳-۱۲۵۰ھ) نے ان کے نقش قدم پر یہ کام جاری رکھا۔ مگر اس میں حرارت اور داعی کا سا جوش نہ تھا۔ پھر بھی ان کی تصنیفات سے صدیوں کا جمود ٹوٹا اور حدیث و فقہ میں بحیث و نظر کا دروازہ کھلا۔ اس دور میں سنیے جاندار ہمہ گیر تحریک طرابلس الغربیے اٹھی، جس کے روح رواں محمد بن علی سنوسی

س ۲۵-۲۶ - ملخص

The New World of Islam (۱)

محمد بن اسماعیل الامیر یمن کے مشہور مجدد، محدث اور عالم تھے۔ ان کی تصنیفات میں بلوغ المرام کی شرح سب سے پہلے عام طور پر مرتبہ اول ہے۔ توحید پران کار سالہ تطہیر الاعتقاد عن اوران الاحاد، محمد بن عبدالوہاب کی کتاب توحید اور مولانا شہید کی تفسیر القرآن سے بھی زیادہ صاف واضح اور بے لچک ہے۔

(۱۲۰۲ء - ۱۲۷۹ء) تھے، جو ان کے جانشینوں کے عہد میں اپنی قوت اور شباب کو پہنچی۔

انیسویں صدی عیسوی یا تیرھویں صدی ہجری کے وسط تک، ان دینی و علمی تحریکیں کا زور رہا۔ اس کے بعد سیاسی تحریکیں کا زور شروع ہوا۔ شروع شروع میں ان سیاسی تحریکیوں کی سربراہی وینڈار لوگوں کے ہاتھوں میں رہی۔ سید جمال الدین افغانی (ف ۱۸۹۷ء) کی تحریک تو نصف صدی تک زیادہ مدت تک مسلمانوں کے دل و دماغ پر چھائی رہی۔ عبدالرحمن کو ایک ہی (ف ۱۹۲۰ء) نے بھی ایک عالمی اتحاد اور سیاسی وحدت کا خاکہ پیش کیا، مگر عملی طور پر وہ کچھ زیادہ نہ کر سکے۔

اسی زمانے میں دو نیم دینی و نیم سیاسی تحریکیں بھی نمودار ہوئیں، جو مخالف طاقتوں کی چیزہ دستیوں کے باعث ناکام رہیں، مگر اسلامی تاریخ پر اپنا ایک نقش چھوڑ گئیں۔ ان کے علم برداروں کے ذہن میں اسلام کا سیاسی و اجتماعی تصور بالکل واضح تو نہیں تھا، لیکن وہ اسلام کی محبت اور دین کی سر بلندی کے جذبے سے سرشار ضرور تھے۔ ہمارا اشارہ الجزائر کے امیر عبدالقادر (ف ۱۸۸۳ء) اور واغستان (روس) کے شیخ محمد شامل (ف ۱۲۸۶ھ) کی طرف ہے۔ یہ دونوں سیف و قلم کے یکساں مالک تھے بلکہ امیر شکیب ارسلان کی زبان میں یہ قلم کی راہ سے تلوار کے مالک ہوتے۔ ان پوری انشینیوں نے دنیا کی دو بڑی طاقتوں، فرانس اور روس کے چھٹے چھڑا دیئے اور ان پر اپنی بہادری متعلق مزاجی اور قائدانہ صلاحیتوں کی ڈھاک بٹھا دی۔

اسی زمانے میں سنوسی تحریک بھی طرابلس الغرب میں ترقی کرتی رہی اور دوسرے امیر محمد ہدی سنوسی (ف ۱۳۱۸ھ) کے عہد میں اس نے خاص سیاسی طاقت حاصل کر لی، جس کا حقیقی مظاہرہ تیسرے امیر احمد شریف سنوسی (ف ۱۳۵۱ھ) کے دور میں ہوا جنہیں امیر شکیب، سنوسی احکم کے لقب سے یاد کرتے ہیں۔ سنوسی تحریک، فروغ اور جزئیات میں نرم اور کمزور ہونے کے باوجود اصل

لہ عبدالرحمن کو ایک ہی، حلب کے ایک مشہور خانوادے کے چشم و چراغ تھے۔ ان کی کتاب ام القریٰ مشہور

ہے جس میں انہوں نے مسلمانان عالم کی ایک نائنہ کانفرنس کا خاکہ پیش کیا ہے۔

دین کا تصور رکھتی تھی اور اس کے چلانے والے کسی نہ کسی شکل میں خلافت علی منہلج النبوت ہی کا ایجاد چاہتے تھے۔

(۲)

ان نیم دینی و نیم سیاسی تحریکوں کا اثر کچھ نہ کچھ بیسویں صدی کے آغاز تک رہا۔ سنوسی تحریک کے اصل کارنامے تو اٹلی کے مقابلے میں ظاہر ہوئے۔ پورے بیس پتیس برس یعنی ۱۹۱۱ء سے ۱۹۳۳ء تک، جس طرح طرابلس کے مٹھی بھر نہتے عربوں نے، یورپ کی ایک باجبروت حکومت کا مردانہ و آقا مقابلہ کیا ہے، تاریخ میں اس کی مثال کم ملے گی۔

لیکن انیسویں صدی کے وسط ہی میں قومی اور وطنی تحریکیں ابھرنا شروع ہو گئی تھیں۔ بیسویں صدی کے آغاز میں آہستہ آہستہ علم قیادت وطن پرستوں کے ہاتھ میں آ گیا۔ ۱۹۰۸ء میں ترکی کے انقلاب اور انجمن اتحاد و ترقی کے عروج نے نیم سیاسی اسلامی تحریکوں کا مستقبل تاریک کر دیا۔ گو ترکوں میں سعید حلیم اور انور مرحوم جیسے دو چار مسلمان سیاست کار اور جنرل موجود تھے، مگر بظاہر وطن پرستوں اور تورانی قومیت کے داعیوں ہی کا بھاری تھا۔ عربوں پر اس کا قدرتی رد فعل ہوا اور وہ بھی پر توں کے مقابلے پر آگئے پہلی جنگ عظیم کے خاتمے پر شاید ہندوستان کے سوا کوئی مسلمان ملک نہیں تھا، جہاں سیاسی تحریکیں خالص وطن پرستی کی بنیادوں پر نہ چل رہی ہوں۔ چین، ملایا، انڈونیشیا وغیرہ بھی خالص اسلامی تحریکوں سے بالکل خالی رہے۔ عرب ملکوں کے لیڈر مصر کا حال اور بھی بُرا تھا۔ عزمین جہاں سید جمال الدین نے برسوں آبیاری کی، اس نے سعد زغلول (ف ۱۹۲۷ء)، جیسے کٹر وطن پرست کو جنم دیا۔ وفد پارٹی برسر عروج آئی اور اس کے عروج کے ساتھ جو تھوڑے بہت دینی اثرات تھے، وہ بھی ختم ہو گئے۔ مذہب ایک پرائیویٹ چیز بن گیا۔ "الدین لله والوطن للجميع" سعد زغلول کا مشہور فقرہ سب سے جو مدت دراز تک مصری وطن پرستوں کا شعار بنا رہا اور شاید

لہ سعید حلیم پاشا، اصل میں مصری اور جدید مصر کے خاندان سے تعلق رکھتے تھے۔ لیکن اپنی خدا داد صلاحیتوں کی بنا پر عثمانی حکومت کی وزارت خطی کے منصب پر فائز ہوئے اور ایک مدت تک سیاہ و سپید کے مالک رہے۔

اب بھی ہو۔

پہلی جنگ عظیم کے خاتمے پر آستانہ خلافت کی سہم روئی میں دنیا نے اسلام میں ایک ہلکی سی حرکت پیدا ہوئی، مگر ہندوستان کے سوا کہیں یہ ہلکی اور جمہوری تحریک نہ بن سکی۔ ہر ملک کے لیے اپنے مسائل مقدم تھے۔ مگر یہ ہلکی سی جنبش بھی ۱۹۲۲ء میں الغائے خلافت کے بعد سکون میں تبدیل ہو گئی۔ اور جہاں تک اقامتِ دین اور اہلیتِ اسلام کی تحریکوں کا تعلق ہے، پوری دنیا نے اسلام میں ظلماتِ بعضہا فوق بعض، کا منظر نظر آنے لگا۔ سلطان ابن سعود کے قبضہ حجاز سے اسیلے نظامِ اسلام کی ہلکی سی امید پیدا ہوئی تھی، مگر سلطان کے اعلانِ ملکیت نے جلد ہی اس کا خاتمہ کر دیا۔ دنیا نے اسلام کی نمائندہ مؤثر بھی مکہ مکرمہ میں منعقد ہوئی۔ لیکن شش ماہی گفتگو برعکس سند سے زیادہ وہاں کچھ نہ ہو سکا۔

(۳)

یہ ایک سرسری جائزہ تھا، دنیا نے اسلام کی پھیلی سیاسی و دینی تحریکوں کا۔ اب ہم عصر حاضر میں آگے ہیں اور ۱۹۲۲ء اور ۱۹۲۳ء کی درمیانی مدت پر ایک طائرانہ نظر ڈالنا چاہتے ہیں۔ ترکوں کے الغائے خلافت کے بعد ہی سے تمام مسلمان ملکوں کا رجحان قومیت کی طرف بڑھنے لگا۔ اپنی تاریخ، جغرافیائی حیثیت، ازھر کی بین الملکی پوزیشن اور دوسرے اسباب کے ماتحت مصر کو عربی دنیا کی قیادت حاصل ہے۔ نیز غیر عرب مسلم علاقوں پر بھی اس کے افکار و خیالات اثر انداز ہوتے ہیں۔ مصری مطبوعات تمام دنیا نے اسلام میں پھیلتی ہیں۔ مختلف زبانوں میں ان کے ترجمے ہوتے ہیں۔ خلاصہ یہ کہ بد نصیبی سے مصر جو عربستان کا فکری منبع اور علمی سرچشمہ ہے، وطن پرستی اور قوم پرستی کا مرکز بن گیا۔ موقع اور بے موقع فرعونیت، پر فخر کیا جانے لگا۔ اسلام ہی نہیں، آج سے پچیس برس پہلے عربیت سے بھی مصری وطن پرستوں کو چڑھتی۔ عبد الرحمن عزام اور چند گئے چُنے لکھنے والوں کو چھوڑ کر، پوری قوم فرعونیت اور فرعونی تہذیب کے گن گار ہی تھی۔ مصر چھوٹے وقت سید جمال الدین افغانی کو اطمینان تھا کہ محمد عبدہ ان کے مشن کی تکمیل کے لیے کافی ہیں۔ لیکن

شیخ محمد عبدہ سیاست کے میدان میں بالکل ناکام رہے۔ خالص مذہبی مصلح کی حیثیت سے بھی ان کا موقف کمزور تھا۔ سید جمال الدین کے برعکس، یہ یورپ سے مرحوب تھے اور بسا اوقات ان کا انداز بحث و فکر معذرت خواہانہ و Apologetic ہو جاتا تھا۔ ان کے شاگردوں میں سید رشید رضا (ف ۱۳۵۲ھ) کے سوا کوئی مردِ مجاہد نہ نکلا۔ رشید رضا کا دائرہ عمل بھی محدود تھا۔ اور پھر ترکوں اور عربوں کی کشمکش میں وہ عرب قوم پرستوں کے ہم نوا تھے۔ اس لیے کوئی جاندار اور ہمہ گیر اسلامی تحریک نہ شروع کر سکے۔ آخری دور میں ڈاکٹر عبدالحمید سعید کی سرپرستی اور کوششوں سے جمعیتہ اشبان المسلمین کا قیام عمل میں آیا، جو عبدالحمید سعید کی زندگی تک تہذیبی دائرے کے اندر کچھ نہ کچھ کام کرتی رہی۔

مصر کے علاوہ دوسرے عرب علاقے بھی عرب قومیت کے نقشے میں سرشار رہے۔ شمالی افریقہ کے عرب علاقوں مراکش، الجزائر، تونس، کاحال مشرقی عربستان سے ذرا مختلف ہے۔ وہاں کبھی مغربی قومیت اور وطن پرستی کا زور نہیں ہوا۔ اگر دو چار راہ سے ہٹے، تو دس بیس ان کی سرکوبی کے لیے بھی موجود رہے۔ لیکن فرانس کے استبداد اور جنگی حکومت نے ان غریبوں کو بالکل پے بس اور مجبور کر رکھا ہے۔ ان کے سامنے سب سے بڑا سوال فرانس کے ظلم و جور سے نجات پانا ہے۔

روسی علاقے اس دور میں ظلم و ستم کا شکار رہے اور وہاں اسلام ہی کی بیخ کنی ہوتی رہی۔ چین کے مسلمان، اپنے ہموطنوں کے ساتھ شریک درد و الم رہے، اور کسی دینی تحریک کا سراغ ان کے ہاں نہیں ملتا۔ البتہ انڈونیشیا میں سیاسی اور اشتراکی تحریکوں کے پہلو پہ پہلو دینی جماعتیں اور تحریکیں بھی قائم ہوئیں اور چلتی رہیں۔ پہلی جنگ عظیم سے پہلے انجمن محمدیہ اور شرکت اسلام نے اچھے کام کیے۔ بعد میں علماء کی ایک جماعت نہضت العلماء کا زور رہا۔ جنگ عظیم کے خاتمے پر جمعیتہ خلافت بھی قائم ہوئی۔ خلاصہ یہ کہ انڈونیشیا میں اسلامی تحریکیں کسی نہ کسی حیثیت میں موجود رہیں۔

اس دور میں ترکی ادیبان وطن پرستی اور نسل پرستی کے نشے میں چور رہے۔ افغانستان بھی پر پوزے لگانے لگا۔ امان اللہ خاں کی ناعاقبت اندیشی سے یہاں بھی حکمران طبقہ غلط راستے پر پڑ گیا۔

(۴)

موجودہ اسلامی تحریکیں | اس مقالے کا موضوع ”دنیا سے اسلام کی موجودہ اسلامی تحریکیں“ کا جائزہ لینا ہے۔ سلسلہ کلام کے لیے اس پس منظر کا بیان کرنا ضروری تھا، جو گو وقت اور موقف کی مناسبت سے بہت مختصر اور مجمل ہے، تاہم اس سے موجودہ اسلامی تحریکیں کی اہمیت اور قدر و قیمت کا اندازہ لگانے میں آسانی ہوگی۔

۱۔ الاخوان المسلمون | جب ہم اسلامی تحریک کا لفظ بولتے ہیں، تو اس سے مراد ایسی تحریک و دعوت ہے جو دین کے کسی خاص جز پر قناعت کرنے کے لیے تیار نہ ہو اور جو پوری انسانی زندگی کو دین کا موضوع اور اس کے دائرہ عمل کے اندر داخل سمجھتی ہو۔

اس نقطہ نگاہ سے موجودہ اسلامی دنیا کا جائزہ لیا جائے، تو زیر صغیر ہند و پاکستان سے باہر الاخوان المسلمون کے سوا اور کوئی تحریک ان خصوصیات کی حامل نہیں نظر آتی۔ انڈونیشیا اور الجزائر میں بعض اچھی اور فعال تحریکیں چل رہی ہیں، جن کا تذکرہ آگے آتا ہے، لیکن ایسی تحریک جسے اقامت دین اور احیائے نظام اسلام کی علمبردار کہا جاسکے، الاخوان المسلمون کے سوا کوئی نہیں خوش قسمتی سے یہ دعوت، عربستان کے قلب اور دنیا سے اسلام کے علمی مرکز مصر سے شروع ہوئی اور وہی اب تک اس کا مرکز ہے۔ ذی قعدہ ۱۹۸۸ء میں، آج سے کوئی تیس برس پہلے، دارالعلوم قاہرہ کے ایک فارغ التحصیل نوجوان حسن البنا نے اس جماعت کی بنیاد رکھی۔ وہ اسماعیلیہ میں ایک ابتدائی مدرسہ کا مدرس تھا اور وہیں اس نے اپنی دعوت پھیلانا شروع کی۔ وہ ایک سیلاب دش انسان تھا۔ ایک مہذب شخصیت تھی۔ اس میں بے پناہ کشش تھی ایک طرف اس کے علم، خطابت اور انشا کی صلاحیتوں پر نظر ڈالئے ہیں، اور دوسری طرف اس عظیم شان دینی انقلاب کو دیکھتے ہیں جو گذشتہ بیس برس کے عرصہ میں وادی نیل میں نمودار ہوا تو عقل حیران

رہ جاتی ہے۔ ذلک فضل اللہ یؤتیہ من یشاء۔ ظاہری طور پر اس انقلاب کی کوئی علمی و عقلی توجیہ نہیں ہو سکتی جب عرب ملکوں میں فرعونیت اور نمروویت کا کلہ پڑھا جلنے لگا، خاندانِ نبوت کے گل سرسبد امیر فیصل بن حسین نے ان العرب کا فواعر یا قتل محمد و موسیٰ و عرب محمد اور موسیٰ سے پہلے بھی عرب تھے، کانعرہ بلند کیا، اور جب نبوت یہاں تک پہنچ گئی کہ کالجوں اور یونیورسٹیوں کے عرب نوجوان علی الاعلان اسلام اور محمد صلی اللہ علیہ وسلم پر اعتراضات کرنے لگے اور دمشق یونیورسٹی میں خدا کا جنازہ نکالا گیا تو غیرت حق کو جنبش ہوئی۔ وہ زمین جہاں محمد عبیدہ ناکام رہے، وہ خطہ ارض جہاں سید رشید رضا کی چہل سالہ کوششیں اپنا ایک جانشین نہ پیدا کر سکیں، جہاں آج سے ربع صدی پیشتر پارکوں اور باغوں میں اچھے خلعے مسلمان نماز پڑھتے ہوئے ٹہرتے تھے، جہاں بیس بیس برس پہلے یہ حال تھا کہ جو سر بھرا جب چاہے اللہ و رسول کی شان میں زبانِ طعن دراز کر لے، جہاں سیاسی مجلسوں میں اسلام کا نام لیتا حرام سمجھا جاتا تھا۔ مشیتِ ایزدی نے اسی سرزمین میں ایک نوجوان سے وہ کام کرایا جو بڑے بڑے علماء و مشائخ سے بھی نہ ہو سکا تھا۔

دین حق کے اس متوالے نے ہمہ گیر انقلاب و تجدید کی دعوت دی۔ اس نے ہر تقریر، ہر خطبے میں بر ملا کہا کہ "اسلام ایک دین ہے۔ نظامِ زندگی ہے۔ دنیا اور آخرت کے تمام مسائل کا حل اسی کے پاس ہے" جانے اس کی آواز میں کیا کشش تھی، اس کی نشست و برخاست میں کیا جاذبت تھی، کہ اس کے بچپن کے دوست، بھائی، والد ماجد اور اساتذہ، سب اس کے گرد جمع ہو گئے اور اس کی قیادت میں دعوت کے علمبردار بن گئے۔ ہر طبقے سے کھنچ کھنچ کر اور ہر طرف سے ٹوٹ ٹوٹ کر لوگ اس کی طرف آنے لگے۔ اللہ کی شان، کفر و الحاد کے قلعے پہلے مسمار ہوئے۔ یعنی ان کی دعوت پر ابیک کہنے والوں میں یہی کالجوں کے بدنام تعلیم یافتہ نوجوان آگے آگے تھے۔ عام علماء کو جتہ و دستار اور علمائے ازہر کو منصب اور گریڈ کی حفاظت سے کہاں فرصت، البتہ علماء کو یہ توفیق ضرور نصیب ہوئی کہ جب حکومت مصر نے اس تحریک کے استیصال کی کوشش شروع کی تو ان میں سے بعض نے انخوان سے علی الاعلان بیزارگی کا اظہار کیا اور بعض نے

ان کی تکفیر کے فتوے دیئے۔

یہ تحریک ہماری آنکھوں کے سامنے اٹھی، پروانِ چرخی اور پھلی بھولی۔ اسماعیلیہ میں حسن ابیہا کا لگایا ہوا پودا دیکھتے دیکھتے لہلہا ناگھلزار بن گیا۔ ہم نے ابتدا سے اس کا مطالعہ کیا ہے اور اس کے تمام مرحلوں پر ہماری نظر رہی ہے۔ خلاصہ یہ کہ دوسری جنگ عظیم کے ختم ہوتے ہوتے "الانخوان المسلمون" مصر میں ایک ٹھوس اور زندہ تحریک بن چکی تھی۔ انگریز اس خطرے کو شروع ہی میں جانپ گیا تھا۔ جہادِ فلسطین کے سلسلے میں "انخوان" کی سرگرمیوں نے آگ پر تیل کا کام کیا۔ اس کے ساتھ ساتھ شام، عراق، تترق اردن اور فلسطین وغیرہ میں بھی اس کی بنیادیں مستحکم ہو چکی تھیں۔ یہ دیکھ کر برطانیہ کے کان کھڑے ہوئے اور محمود غمبی نقراشی روزیرا اعظم مصر، انگریزوں کے دباؤ میں آکر "الانخوان" کو خلافِ قانون قرار دینے کی غلطی کر بیٹھا۔ بس پھر کیا تھا؟ ہزاروں ہزار آدمی جیلوں اور دُور دراز کیمپوں میں بند کر دیئے گئے۔ مظالم اور سختیوں کا ایک پہاڑ ٹوٹ پڑا۔ ایک مسلمان نام رکھنے والی حکومت نے کسی اسلامی جماعت پر شاید ہی ایسے مظالم کبھی روا کھے ہوں۔ مگر بات یہیں ختم نہیں ہو جاتی۔ الانخوان کی پوری جماعت جیلوں میں ٹھونس دی گئی مگر.....

مگر ان کے "سرشد عام" تحریک کے داعی حسن البنا کو گرفتار نہیں کیا گیا! کیوں؟ بد بختوں کی نیت ہی کچھ اور تھی۔ ۹ دسمبر ۱۹۵۳ء کو الانخوان المسلمون خلافِ قانون قرار دی گئی، اور ۱۲ فروری ۱۹۵۴ء کی ایک نامبارک شام کو جمعیتہ اشبان المسلمین کے دفتر کے سامنے، شامی عام ریسرچ سوسائٹی شہید کر دیئے گئے۔ انا اللہ وانا الیہ راجعون ورحمۃ اللہ رحمتہ الابرار الصالحین من عبادہ۔ جذبہ انتقام اب بھی فرو نہیں ہوا۔ ہسپتال کا محاصرہ کر لیا گیا۔ ہتھے شہید کے بوڑھے باپ، مشہور عالم حدیث و خادم سنت شیخ ابو عبدالرحمن احمد البتانی بن تنہا نماز جنازہ ادا کی۔ اہمیت! ہاں! ہمت کو ان کے گھر کی مستورات نے آخری آرام گاہ تک پہنچایا۔ کسی اللہ کے بندے کو تعزیت کی اجازت بھی نہیں تھی۔ اللہ سے! جذبہ انتقام!! انتقام کس چیز کا؟ اللہ کا کلمہ بلند کرنے اور اس کے دین کی طرف دعوت دینے کا!! عفو بر تو اے چربخ گرداں عفو

لیکن جدو جمدو کی کیفیت ہمیشہ سرسبز نہیں رہتی۔ سعدی وزارت کا آفتاب اقبال لب بام ہونے کو آیا۔ نعرہ اشق پاشا کے جانشین ابراہیم عبداللہادی کا دورِ فرعونیت ختم ہوا۔ مارشل لا کی مبیعا دہی پوری ہوئی اور اس کے ساتھ ساتھ قدرتی طور پر اخوان کی رہائی عمل میں آگئی، گو جماعتِ خلافتِ قانون رہی۔ موجودہ برسرِ اقتدار پارٹی، جو جمہور کی نمائندہ اور آئین و دستور کی پابندی کا دعویٰ کرتی ہے، اخوان کے دبانے کے لیے دوسری چال چل رہی تھی، مگر اس میں ناکام رہی۔ وفد پارٹی چاہتی تھی کہ اخوان والے ایک مذہبی انجمن کی حیثیت سے کام کریں اور سیاست سے ان کا کوئی تعلق نہ ہو۔ پارلیمنٹ نے قانون بھی پاس کر دیا۔ لیکن اخوان کے کارکن اسے تسلیم کرنے کے لیے تیار نہیں ہوئے۔ کئی مہینوں سے الاخوان اور حکومت کے درمیان کشمکش چل رہی ہے۔

یہاں یہ بات بھی قابل ذکر ہے کہ انتہائی شرمناک اور وحشیانہ مظالم کے باوجود چار ہزار اخوانی نظر بندوں میں سے ایک بھی راہِ حق سے نہیں ہٹا اور کسی کے پائے استقامت میں لغزش تک نہیں آئی۔ فجزاھما اللہ عن الاسلام خیر الجزاء۔

ان سب کے باوجود دعوتِ حق کا کام پہلے سے زیادہ سرگرمی کے ساتھ ہو رہا ہے۔ مصر کے گاؤں گاؤں میں شاخیں پھیلتی جا رہی ہیں۔ شام اور عراق کی جماعتیں گو اپنی تنظیم اور قیادت کی حیثیت سے مستقل وجود رکھتی ہیں، مگر الاخوان جہاں ہوں اخوان ہی ہیں۔ شام کی جماعت پارلیمنٹ میں کافی اثر رکھتی ہے اور نئے دستور میں ان کی جدوجہد کے آثار نمایاں ہیں۔ شرقِ اربعین میں بھی ان کی تحریک مضبوط اور جاندار ہے۔ سعودی عرب میں شخصی حکومت اور انتہائی استبداد کی وجہ سے جلد کسی تحریک کا ابھرنا دشوار ہے۔ البتہ حج کے موقع پر الاخوان والے اپنا فرض ادا کرتے ہیں اور اس عالمی اجتماع سے پورا پورا فائدہ اٹھاتے ہیں۔ حسن البنا مرحوم خود بھی ہر سال حج کے موقع پر دعوت و تبلیغ میں سرگرم رہا کرتے تھے۔ اب ان کے شاگرد اور رفیق

ملہ تازہ خبر یہ ہے کہ مصر کے موجودہ حالات میں الاخوان کی پیش قدمی اور سپریم کورٹ و مجلسِ الدولہ کے فیصلے کے پیش نظر حکومت نے تمام پابندیاں ہٹالی ہیں اور الاخوان کی تمام منبسط شدہ املاک بھی واپس کر دی گئی ہیں۔

اس کام کو کر رہے ہیں۔ مغرب و یعنی مراکش و الجزائر و تونس، میں بھی ان کا خاصہ اثر ہے۔ مگر، جیسا کہ راقم عرض کر چکا ہے، مغربی عربستان کے سامنے پہلا سوال فرانس کے شیطانی اقتدار سے نجات پانا ہے۔ موجودہ طاغوتی حکومت اور شیطانی استبداد کے آہنی شکنجوں کے اندر وہاں کسی جاندار اسلامی تحریک کا پنپنا بہت مشکل ہے۔ بہر حال یہ اس تحریک کی برکت ہے کہ بیس سال کے اندر تمام عربی ممالک میں ذہنی، اخلاقی اور تہذیبی حرکت کا رخ بدل گیا ہے۔ قوم پرستی، الحاد اور مغربی تقلید کا زور گھٹ گیا ہے۔ اسلام کی قدر، اس کی محبت اور اس کی پیروی کا جذبہ جو بالکل سرور ڈھچکا تھا، از سر نو زندہ ہو گیا ہے اور روز افزوں تر تھی کہ رہا ہے۔ حتیٰ کہ مصر میں آج وہی قلم جو کل تک الحاد پھیلا رہے تھے، محمد عربی صلی اللہ علیہ وسلم، صحابہ کرام اور نظام اسلامی کی تعریف و توصیف میں کتابیں لکھ رہے ہیں۔

یہ تھا سرسری جائزہ الاخوان المسلمون اور اس کی سرگرمیوں کا یہ تفصیل کا موقع نہیں اور نہ اس جائزے کے یہ معنی ہیں کہ ہمیں ان کے طریق کار کی تمام جزئیات سے اتفاق ہے۔ البتہ اس بات کی ہم پورے انشراح صدر کے ساتھ شہادت دیتے ہیں کہ یہ جماعت پورے دین کی طرف دعوت دیتی ہے اور اس کا مقصد اقامت دین و احیائے نظام اسلامی کے سوا کچھ نہیں۔ الاخوان کی تاریخ، اس ملک میں اقامت دین کا کام کرنے والوں پر ایک فرض ہے۔ اللہ کرے یہ سعادت اسی گنہگار کے حصے میں آئے۔

۲۔ ماشومی پارٹی | الاخوان، کے بعد، انڈونیشیا، کی ماشومی پارٹی کسی نہ کسی حد تک دین کی حاجت اور بوجہ گیری کا تصور رکھتی ہے اور اس کے لیے اپنی صوابدید کے مطابق کچھ نہ کچھ کرتی رہتی ہے۔

انڈونیشیا میں کوئی دو نیم دینی تحریکوں سے خالی نہیں رہا۔ البتہ ملک گیر نیم دینی و نیم سیاسی تحریک، تحریک خلافت کے سلسلے میں اٹھی۔ ۱۹۲۲ء میں مرکزی خلافت کمیٹی قائم ہوئی اور پھر ۱۹۲۶ء میں مقرر اسلامی مکرہ کی شاخ کا قیام بھی عمل میں آیا، لیکن ان کا اثر جلد ہی کم ہو گیا۔

لہٰذا غلطی سے جماعتے ملک کے اخبارات میں اس کا نام مسجومی پارٹی چل پڑا ہے۔

تہذیب میں عرض کیا جا چکا ہے کہ یہاں محمدیہ اور نہضت العلماء کے نام سے دو مذہبی جماعتیں کام کر رہی تھیں۔ ۱۹۳۷ء میں ان دونوں کے کارکنوں نے دوسری جماعتوں کے ساتھ مل کر "المجلس الاسلامی الاحلی الماندوئیس" قائم کی۔ لیکن پچھلی بڑی لڑائی کے دوران میں اس کا شیرازہ درہم برہم ہو گیا۔ جنگ کے خاتمہ اور اعلان آزادی کے بعد تمام مسلمان انجمنوں اور اداروں کی ایک مشترک کانفرنس منعقد ہوئی، جس کا نام "مجلس شورئ مسلمی اندونیشیا" رکھا گیا۔ ماشومی اسی کا مختلف سے اور عام طور پر یہ پارٹی "مشومی" ہی کے نام سے مشہور ہے۔ اس کے دستور میں یہ دفعہ بھی شامل ہے۔

"جہاں تک ملک کی حکومت اور سیاست کا تعلق ہے، اسلام کے مقاصد کو پورا کرنا؛ پارٹی کا کام متوجع ہے اور اس کے اراکین بھی مختلف انجیال ہیں۔ کوئی فکری ہم آہنگی نہیں معلوم ہوتی۔ فروری ۱۹۵۷ء میں مؤتمر کے موقع پر جو انڈونیشیا کا وفد آیا تھا، اس کے تمام ارکان "مشومی" کے نمبر تھے۔ آپ کو سن کر شاید حیرت ہو کہ رئیس دفتر جس الرجال صاحب قادیانی رجحان رکھتے تھے۔ یہ مجھ سے خود وفد کے دو ذمہ دار اور اہل علم ارکان نے بیان کیا۔ ان سے یہ بھی معلوم ہوا کہ "مشومی پارٹی" کے لیڈر ڈاکٹر ناصر جوان دنوں وزیر اعظم تھے، ذرا نرم واقع ہوئے ہیں اور اصولوں میں مصالحت بھی کر لیتے ہیں۔ ایک اور جماعت دارالاسلام کے نام سے بھی ہے۔ یہ تشدد کی علم بردار ہے اور اس کے خیالات بھی سلجھے ہوئے نہیں ہیں۔

خلاصہ یہ کہ ہماری رائے میں انڈونیشیا میں اسلامی نکر موجود ہے۔ گو واضح نہیں۔ کمیونزم کے مقابلے میں اسلام کی بنیادیں وہاں مستحکم ہیں۔ یہ لوگ اچھا کام کر رہے ہیں۔ اگر انہیں فکری غذا بہم پہنچائی جائے، تو کامیابی کے نمایاں امکانات ہیں۔

۳۔ مغربی عربستان کی جماعتیں | مغربی عربستان یعنی شمالی افریقہ میں مشرق کی بہ نسبت ویداری اور دینی جذبہ زیادہ ہے۔ تونس کے سوا اب تک کہیں اس قسم کی فرنگیت نہیں آئی جیسی مصر و شام، یا پاکستان و ہندوستان میں آج پائی جاتی ہے۔ عالم اسلام کی تینوں مشہور ورگاہیں افریقہ میں ہیں۔ دو تو خاص مغرب میں ہیں۔ — فاس (مراکش)، کی جامع القرویین۔ اور تونس کی جامع الزیتونہ۔ تیسری

جامع ازہر مصر کی جغرافیائی حیثیت کے لحاظ سے مشرق و مغرب کے درمیان مشترک ہے۔

ایر عبدالغفور کے بعد الجزائر پر فرانس کا براہ راست تسلط ہو گیا۔ مراکش اور تونس پر بھی فرانس ہی کا سکہ چلتا ہے اگرچہ بالواسطہ۔ اور فرانسیسی اقتدار اپنی بہیمیتِ سفاکی اور بے آئینی میں اسپین کے عہدِ ظلمت کی یاد تازہ کرتا ہے۔ مراکش کے سلاطین پشتہا پشت سے اہل علم و اہل قلم بچے ہیں۔ مگر فرانسیسی بھیڑیوں کے ہاں علم و ہنر کی کوئی قیمت نہیں۔ وہ صرف استعمار (Colonisation) چاہتے ہیں۔ اپنے ملک میں وہ لائبرٹیت اور جمہوریت کے علم برقرار ہیں۔ مگر مغربی عربستان میں مذہبی اداروں کو حکومت کے تصرف و اقتدار میں رکھنا ان کے پروگرام میں داخل ہے۔ جمہوریت تو خیر ایک ایسا پودا ہے جو ان استعمار پسندوں کے نزدیک یورپ سے باہر برگ و بار ہی نہیں لاسکتا۔

تنبہید مختصر کرتے ہوئے عرض ہے کہ مغربی عربستان میں فرانسیسی استبداد کے باعث تمام صلاحیتوں کے ہوتے ہوئے، اب تک کوئی ہمہ گیر اسلامی تحریک نہ ابھر سکی اور جب تک شیطانی حکومت وہاں موجود ہے، کسی تحریک کا اٹھنا مشکل ہے۔

مغربی عربستان میں طرابلس الغرب، مشرق سے قریب ہے اور اٹلی کے تسلط کی وجہ سے سب سے زیادہ اسی کو قربانیاں اور مصائب برواشت کرنا پڑے ہیں۔ تیس پچاس سال کی مسلسل جدوجہد اور مختلف تباہیوں سے گزرنے کے بعد یہ علاقہ اب آزادی سے ہم کنار ہو رہا ہے اور سنوسی اعظم کے چچا زاد بھائی محمد بن ادیس سنوسی بادشاہ بنائے گئے ہیں۔ اسلامی دعوت کے لحاظ سے اس کا مستقبل کیا ہوگا؟ ابھی کچھ کہنا دشوار ہے۔

اس کے بعد تونس آتا ہے۔ یہاں مغرب پرستی، مراکش اور الجزائر سے زیادہ ہے۔ گوالاخوان کے اثرات بھی پہنچ رہے ہیں۔ اور پھر جامع الزتیونہ یہیں ہے، جہاں الجزائر سے بھی طلبہ تعلیم کے لیے آتے ہیں۔ اس وقت پورے مغربی عربستان کی سیاست مشہور مجاہد ابوبکر محمد بن عبدالکلیم ریضی کی سرپرستی اور نگرانی میں چل رہی ہے، امیر محمد بن عبدالکلیم ایک طرف باضابطہ عالم، جامع القرویین کے قاریغ تحصیل

اور قضاے شرعی کے منصب پر فائز رہ چکے ہیں، اور دوسری طرف سیاست کاری اور میدان رزم و خاک کے ایسے شہسوار ہیں کہ بیسیوں صدی میں ان کی مثال ملنا مشکل ہے۔ ان کی نگرانی دوسرے برابری سے توقع ہے کہ تونس کے دو چار سر پھیرے یورپ زدہ سیاسی لیڈر زیادہ ہاتھ پاؤں نہ مار سکیں۔

مغرب کے آخر میں مراکش ہے اور اسی لیے اسے مغرب اقصیٰ بھی کہتے ہیں۔ اس کے تین حصے کیلئے گئے ہیں۔ بڑا ٹکڑا فرانس کے زیر اقتدار ہے اور وہاں مظلوم و مجبور مولای عبید المصطفیٰ سربراہی کے تحت ہیں۔ دوسرا ٹکڑا اسپین کے زیر اثر ہے۔ وہاں اسی شاہی خاندان کی ایک دوسری شاخ کو برائے نام بادشاہت سونپ دی گئی ہے۔ تیسرا علاقہ جوان و دونوں سے چھوٹا ہے، بین الاقوامی منطقہ کہلاتا ہے اور اس کا صدر مقام طنجہ ہے۔ ان تینوں علاقوں کے مسلمان دیندار، علم کی طرف مائل اور اصلاح کو قبول کرنے والے ہیں۔ مراکش کے سب سے بڑے لیڈر عللال الفاسی بڑے ادیب، لغوی، بلند پایہ شاعر اور محقق عالم ہیں۔ اہل مغرب یوں بھی عربی زبان دانوں میں پوسے عرب میں خاص امتیاز رکھتے ہیں۔

تونس اور مراکش کے وسط میں الجزائر ہے۔ یہاں فرانس کی براہ راست حکومت ہے۔ مراکش اور تونس کی طرح مسلمان بادشاہ نہیں ہیں اور شاید یہی وجہ ہے کہ مغربی عربستان کی سب سے عظیم نشان مذہبی، تعلیمی و تہذیبی تحریک یہیں ابھری اور حکومت کی تمام سختیوں کے علی الرغم دن و رات چوگنی ترقی کر رہی ہے۔

امیر عبدالقادر خیراثری کا ذکر اوپر آچکا ہے۔ ان کا جہاد اور ان کے ساتھیوں کی جدوجہد الجزائر کے استخلاص کی آخری منظم کوشش تھی۔ ۱۸۳۵ء میں وہ مہتیار رکھنے پر مجبور ہوئے، وہ دن ہے اور آج کا دن، الجزائر پر فرانس کا غاصبانہ اقتدار قائم ہے۔ فرانس نے کوشش کی کہ مذہبی تعلیم اور عربی زبان کو ملیا میٹ کر کے عربوں کو آہستہ آہستہ عیسائی یا کم از کم لاندہیب بنا دیا جائے اس کے لیے طرح طرح کی تدبیریں اختیار کی گئیں۔ مشنریوں کی خوب خوب حوصلہ افزائی کی گئی۔ سرکاری تعلیم گاہوں میں عربی زبان کی تعلیم آہستہ آہستہ موقوف کی جانے لگی۔ مساجد و اوقاف اور تمام

مسلمان ادا ہے، حکومت نے اپنے تصرف میں لے لیے۔ ان حالات میں آج سے تیس برس پہلے اللہ کے ایک صالح و مخلص بندے عبدالحمید بن بادیس نے اصلاح و تجدید کا علم بلند کیا۔ یہ کتاب و سنت کے محقق عالم، عربی زبان کے اچھے ادیب و انشا پرداز، خیالات میں سمجھے ہوئے اور عقائد و فقہ میں طریقہ سلف کے پیرو تھے۔ محمد عبده، سید رشید رضا اور شام کے عبدالرزاق البیضا اور جمال الدین قاسمی کی صف میں انہیں جگہ دی جاسکتی ہے۔ انہوں نے ٹھوس بنیادوں پر کام شروع کیا۔ ۱۳۲۳ھ میں ایک ماہانہ رسالہ "الشہاب" بھی جاری کیا۔ نیز "الصراطۃ" الشریعہ اور "السنتہ" مختلف ناموں سے ہفتہ وار اخبار بھی نکالتے رہے۔ ۱۳۵۱ھ سے یہ تمام رسلے اور اخبار راقم کی نظر سے گزرتے رہے ہیں اور یہ شہادت دے سکتا ہے کہ ان کا معیار ہمارے ہاں کے بڑے سے بڑے علمی رسالوں سے کم نہیں تھا۔ اس کے ساتھ ساتھ ابتدائی درس گاہوں کا ایک جال پھیلنا شروع کیا۔ خود قنطنیہ میں درس دیتے تھے اور ان کے شاگرد و رفقاء الجزائر کے گوشے گوشے میں دعوت پہنچا رہے تھے۔ صوفیوں اور علماء سورنہ نے بڑی مخالفتیں کیں۔ ماہ میں روئے نکلنے لیکن ان کی دعوت اصلاح ترقی ہی کتنی گئی۔ اسی دوران میں "جمعیتہ العلماء المسلمین الجزائر میں" کی باضابطہ تنظیم عمل میں آئی۔ حکومت اور جاہل صوفیوں کو یہ دعوت ایک آنکھ نہ بھائی۔ حریفوں کی ریشہ و دانیوں جاری رہیں، تاہم اس مرد مجاہد کو زہر سے دیا گیا، جس سے وہ جانبر نہ ہو سکا (۱۳۵۹ھ)۔ لیکن دعوت کا کام ان کے بعد اب بھی تیز ہو گیا۔ جمعیتہ العلماء کے موجودہ صدر، جمعیتہ کے آزاد مدارس کے نگران اعلیٰ اور اس کے ہفتہ وار آرگن "البصائر" کے چیف اڈیٹر شیخ محمد شیرا برہمی، اپنے علم و تجربے کے اعتبار سے، عربستان کے چند گئے چنے افراد میں ہیں۔ جہاں تک عربی انشا پردازوں کا تعلق ہے، راقم کی رائے میں، اس وقت کوئی ان کا حریف نہیں۔ البصائر تمام عرب علاقوں میں، بہترین اصلاحی اخبار شمار کیا جاتا ہے۔ البصائر کی ہفتہ وار سیاسی خبروں کی جامعیت ہمارے ہاں کے بلند سے بلند اخباروں میں نہیں ہوتی۔ جمعیتہ العلماء کے مدرسے، ابتدائی اور ثانوی حکومت کی امداد و اعانت سے بالکل بے نیاز اور ایک خاص نظام تعلیم کے مطابق کام کر رہے ہیں۔ اس نظام تعلیم کو آپ "مدستہ الدعوة والارشاد" (مصر) اور

مدونہ العلماء و لکھنؤ کے نظام اور مسکب اعتدال سے قریب کہہ سکتے ہیں
 افسوس کہ اس مختصر صحبت میں زیادہ تفصیل کا موقع نہیں۔ آپ اتنا سمجھ لیں کہ جمعیتہ العلماء حکومت کے
 سیکورٹیکہ مسلم کش نظام تعلیم کے مقابلے میں ایک متوازن نظام کامیابی کے ساتھ چلا رہی ہے اور اس کے ثمرات
 زندگی کے ہر شعبے میں ظاہر ہو رہے ہیں۔ حکومت پریشان ہے کہ کیا کرے؛ طرح طرح کے روٹے انکاتی
 ہے، مگر یہ تہذیبی اور مذہبی اصلاح کی دعوت نہایت خوبی کے ساتھ اپنا کام کر رہی ہے۔ جہاں تک ہماری
 معلومات کا تعلق ہے، موجودہ وفد میں کسی مسلمان ملک میں ایسے منظم اور آزاد نظام تعلیم کا سراغ نہیں
 ملتا۔ گویا قامت دین کی تحریک نہیں، مگر اس سے قریب کرنے والی اور دل و دماغ کو اس کیسے تیار کرنے والی ہے۔
 باقی ممالک | باقی مسلمان ملکوں میں اسلامی تحریک کا نام و نشان بھی نہیں۔ روس کے مسلمان تو مقہور و
 مظلوم ہیں اور شاید اب چین میں بھی یہی حال ہو۔ ارکانِ دہرا میں ایک حرکت پیدا ہوئی، مگر اسے نہ
 فکری خدائل رہی ہے اور نہ مادی۔ خطرہ ہے کہیں اسی حال میں دم نہ توڑے۔ افغانستان پر نسل پرستی
 اور قوم پرستی کا نشہ سوار ہے ترک کا شمار تو اتر چکا، مگر اب اس نے امریکا کی آغوشِ شفقت کو اپنی
 جائے پناہ بنا لیا ہے۔ اللہ ہم کو اسے قوم میں اسلامی جذبے لیکن صحیح شعور اور تنظیم کی کمی ہے۔ اسکی شہر کے
 ایک صوفی بدیع الزماں نورس کے زیر قیادت کچھ نہ کچھ انفرادی مذہبی کام ہو رہا ہے، مگر اطمینان بخش
 نہیں۔ ایران کا حال عجیب و غریب ہے۔ ایک طرف وہاں کمیونزم کی بنیادیں جڑ پکڑ چکی ہیں اور ہوشیار
 دشمن موقع کی تاک میں ہے۔ دوسری طرف صحیح شعور و فکر سے بے بہرہ، مظاہروں اور نعروں پر دل بہلانے
 والے مذہبی لیڈر ہیں۔ صرف انگریز دشمنی اور انگریزوں کو گتہا کہہ کر نپکانے سے کمیونزم کے خطرات کا سدبآ
 نہیں ہو سکتا۔ ابو القاسم کاشانی بھی، ہمارے ہاں کے بعض سیاسی لیڈروں کی طرح مظاہرے اچھے کر سکتے
 ہیں، مگر اقامت دین اور اچھے نظام اسلام کا کوئی صحیح تصور شایگان کے ذہن میں نہیں ہے۔
 اس مختصر جائزے کے بعد اللہ سے ہدایت، استقامت اور توفیق عمل کی دعا کرتا ہوں اور خست
 ہوتا ہوں۔ آپ بھی آمین کہیں۔ و آخر دعوانا ان الحمد للہ رب العالمین۔